



98497 67747



9494184136

సంపుటి: 01

సంచిక: 28

పేజీలు : 02

వేల: 2/రూ

ఎడిటర్: వెంకటేశ్వర్లు రాపోలు

ఆదివారం, సెప్టెంబర్ 13, 2026



విలువలు బతికితేనే బంధాలు బలపడతాయి

- ఉమ్మడి కుటుంబ వ్యవస్థకు పొన్నం కుటుంబం ఆదర్శం
- వ్యవసాయం, రైతుకు విలువ ఇవ్వడంలో పొన్నం సత్తయ్య స్ఫూర్తిదాయకం
- కొత్త తరానికి కుటుంబ విలువలు అందించాలి: శాసన మండలి చైర్మన్ గుత్తా సుఖేందర్ రెడ్డి

02

నెలాఖరుకు సిరిసిల్ల సీఎం రేవంత్ రెడ్డి కేటీఆర్ టార్గెట్ గా



హైదరాబాద్, ట్రైనేట్ న్యూస్, సెప్టెంబర్ 13:

తెలంగాణ శాసన సభాపతి గడ్డం ప్రసాద్ పై అనుచిత వ్యాఖ్యలు, ఎర్రపత్రికలో పసుపు

నీళ్ల అంశంలో ప్రజల్లో పల్లబడిన బీఆర్ఎస్ పై విరుచుకుపడేందుకు కాంగ్రెస్ సిద్ధమవుతున్నది. అసెంబ్లీ వేదికగా 22-వ అంశంలో గత బీఆర్ఎస్

రేవంత్ స్కాచ్

నిర్వాకం, భూ దోపిడీ, నిషేధిత జాబితాలో పెట్టి భూములను అనుయాయులకు కట్టబెట్టిన తీరుతో డిఫెన్స్ పడిన బీఆర్ఎస్ ను మరింత ఇరుకునే పెట్టేలా ఈ నెల చివరిలోనే సీఎం రేవంత్ రెడ్డి సిరిసిల్ల పర్యటనకు శ్రీకారం చుట్టనున్నారు. అసెంబ్లీ సమావేశాలు ఈ నెల 16తో ముగుస్తున్నాయి. ఆ తర్వాత బీఆర్ఎస్ ను మరింత కార్టర్ చేసేలా కాంగ్రెస్ యాక్షన్ ప్లాన్ రూపొందిస్తున్నది. అందులో భాగంగానే ఈ నెల చివరకు సిరిసిల్లలో భారీ బహిరంగసభ పెట్టి కేటీఆర్ సహా బీఆర్ఎస్ నిర్వాకాన్ని ఎండగట్టాలని సీఎం

భావిస్తున్నారు. సిరిసిల్ల, సిద్దిపేటరంద యాత్ర చేస్తానని ప్రకటించి కేటీఆర్, హరీష్ రావు గుండెల్లో ఇప్పటికే గుబులు సృష్టించారు. వేధింపుల కేసుతో డైలమాలో ఉన్న ఆ నేతలకు రానున్న రోజుల్లో మరింత షాక్ సీఎం రేవంత్ రెడ్డి ఆలోచన చేస్తున్నారు. 22-వ భూముల విషయంలో ప్రభుత్వాన్ని ఇరుకున పెడదామని భావించిన వారిద్దరికీ మంత్రి పొంగరేటి శ్రీనివాస్ రెడ్డి ఉదాహరణలను ప్రస్తావించి గుక్క తిప్పుకోకుండా చేశారన్నది పలువురు కాంగ్రెస్ ఎమ్మెల్యేల అభిప్రాయం.

02

భరతనాట్య విదుషీమణి డా. వసుంధరా దొరస్వామికి

“పద్మభూషణ్ గురు డాక్టర్ సరోజా వైద్యనాథన్ ఎక్సలెన్స్ అవార్డు” ప్రధానం



రవీంద్ర భారతి, ట్రైనేట్ న్యూస్, సెప్టెంబర్ 13:

అంతర్జాతీయంగా గుర్తింపు పొందిన భరతనాట్య వింతకమణి, నృత్య దర్శకురాలు, పరిశోధకురాలు డాక్టర్ వసుంధరా దొరస్వామికి 2026 సంవత్సరానికి గాను ప్రతిష్ఠాత్మక ‘పద్మభూషణ్ గురు డాక్టర్ సరోజా వైద్యనాథన్ ఎక్సలెన్స్ అవార్డు’ను అందజేస్తున్నట్లు నటరాజ్ మ్యూజిక్ డాన్స్ అకాడమీ (ఎన్ఎంఏడీ) ప్రకటించింది. ఆంధ్రప్రదేశ్ లోని విశాఖపట్నంలో ఈ నెల 26, 27 తేదీల్లో జరగనున్న అకాడమీ వార్షిక ప్రధాన ఉత్సవం ‘వైశాఖి నృత్యోత్సవ్’ భారతీయ నృత్యోత్సవంలో ఈ అవార్డును అధికారికంగా బహుకరించ నున్నారు. బి.ఆర్. విక్రమ్ కుమార్ (విక్రమ్ గౌడ్ బత్తిన) చేత 2000 స్థాపించబడిన నటరాజ్ మ్యూజిక్ అండ్ డాన్స్ అకాడమీ, యునెస్కో ఇంటర్నేషనల్ డాన్స్ కౌన్సిల్లో అధికారిక పూర్వ సభ్యత్వం కలిగి ఉంది. భారతీయ శాస్త్రీయ నృత్య వైభవాన్ని చాటిచెప్పడానికి, జీవితాంతం ఈ సాంప్రదాయ కళారూపాలను పరిరక్షించి ఉన్నత శిఖరాలకు తీసుకెళ్లిన దిగ్గజ కళాకారులను సత్కరించడానికి అకాడమీ ఈ ‘వైశాఖి నృత్యోత్సవ్’ వేడుకలను ఏర్పాటు చేసింది. మైసూరుకు చెందిన డాక్టర్ వసుంధరా దొరస్వామి, ఏడు దశాబ్దాలకు పైగా సుదీర్ఘమైన నృత్య ప్రయాణంతో శాస్త్రీయ నృత్య

రంగంలో ప్రముఖ ప్రవేశాతరగా వెలుగుతున్నారు. అష్టాంగ విన్యాస యోగాను భరతనాట్యంతో అనుసంధానించడంలో ఆద్యురాలైన ఈమె, శ్రీ పట్టాభి జోయిన్ వద్ద కఠోర శిక్షణ పొందిన అనంతరం ఈ రెండింటి సంబంధంపై పరిశోధన చేసి డాక్టరేట్ సాధించారు. ఈమె రూపొందించిన ‘పాంచాలి’, ‘గంగా లహరి’, మరియు ‘సామ వేద’ వంటి ఒంటరి (సోలో) నృత్య రూపకాలు విశేష ప్రజాదరణతో పాటు విమర్శకుల ప్రశంసలు అందుకున్నాయి. డాక్టర్ దొరస్వామి కళా ప్రయాణం సంగీత నాటక అకాడమీ అవార్డు, శంతల అవార్డు మరియు అమెరికాలోని లూయిస్విల్లే (కెంటుకీ) గౌరవ పౌరసత్వం వంటి అనేక ప్రతిష్ఠాత్మక పురస్కారాలతో అలంకరించబడింది. పారిస్ లో జరిగిన యునెస్కో ప్రపంచ శాంతి నదస్సులో భారతదేశానికి ప్రాతినిధ్యం వహించడమే కాకుండా ప్రపంచవ్యాప్తంగా అనేక ప్రధాన వేదికలపై ఈమె ప్రదర్శనలు ఇచ్చారు. అంతేకాకుండా, యూనివర్సిటీ ఆఫ్ అలాబామాలో విజిటింగ్ గెస్ట్ ప్రొఫెసర్ గా బాధ్యతలు నిర్వహిస్తూ, ప్రపంచవ్యాప్తంగా భోధనల ద్వారా కాబోయే తరాల నృత్యకారులను ఈమె తీర్చిదిద్దతున్నారు. ఈ సెప్టెంబరులో విశాఖపట్నంలో జరగబోయే వేడుకల్లో పాల్గొని, భారతీయ శాస్త్రీయ నృత్య రంగానికి డాక్టర్ వసుంధరా దొరస్వామి అందించిన అనమానమైన సేవలను, వారసత్వాన్ని గౌరవించాల్సిందిగా కళాభిమానులను, పరిశోధకులను, ప్రజలను అకాడమీ సాదరంగా ఆహ్వానిస్తోంది.



పేట్రేగిపోతున్న ఎక్సైజ్ కమిషనర్

అవినీతి అక్రమాలు

- ప్రభుత్వ నిబంధనలకు పాతర... కాసులు ఇచ్చిన వారికి వాస్టింగ్
- గంజాయి కేసులోనూ కమిషనర్ నాటకాలు...!
- కోటి రూపాయలన్నీ కోర్టును మోసం చేసిన వారిని కాపాడటమేనా?
- ఒక్క గంజాయి కేసు.. పంచనామా ఫిర్మిల్లు..
- కోట్ల రూపాయల బదలాయింపు
- ఈగల్ టీంలు పెట్టినా.. ఈ అవినీతి రాబందుల నుంచి రక్షణ ఏదీ?
- ఎక్సైజ్ కమిషనర్ తీరుపై రాచాల యుగంధర్ గౌడ్ ధ్వజం



హైదరాబాద్, ట్రైనేట్ న్యూస్, సెప్టెంబర్ 13:

ఇటీవల ఎక్సైజ్ శాఖలో నిబంధనలకు విరుద్ధంగా జరిగిన సీబి, ఎస్ఐ బదిలీలపై పూర్తిస్థాయిలో సమగ్ర విచారణ చేపట్టాలని టీసీ పాలిటికల్ జెఎస్ స్టేట్ చైర్మన్ రాచాల యుగంధర్ గౌడ్ డిమాండ్ చేశారు. ఆదివారం హైదరాబాద్ లోని బిఎస్ బాగ్ ప్రెస్ క్లబ్లో ఏర్పాటు చేసిన మీడియా సమావేశంలో రాచాల మాట్లాడుతూ, రాష్ట్ర ఎక్సైజ్ కమిషనర్ హరికిరణ్ తీవ్ర అవినీతి అక్రమాలకు పాల్పడుతున్నాడని, అతని అవినీతిపై సమగ్ర విచారణ జరిపి చర్యలు తీసుకోవాలని, అదేవిధంగా ఆంధ్ర ప్రాంతానికి చెందిన ఆయనను రాష్ట్రం నుంచి సాగనంపాలని డిమాండ్ చేశారు.

02

‘మధ్యప్రదేశ్ సీఎం పదవికి నేను రాజీనామా చేస్తున్నా’..

అభిజిత్ దిప్కే వ్యంగ్య లేఖ



భోపాల్: ట్రైనేట్ న్యూస్, సెప్టెంబర్ 13

మధ్యప్రదేశ్ ముఖ్యమంత్రి పదవికి తాను రాజీనామా చేస్తున్నట్లు కాక్రోచ్ జనతా పార్టీ (సీజేపీ) వ్యవస్థాపకుడైన అభిజిత్ దిప్కే పేర్కొన్నారు. ప్రజా సేవలో తాను స్పష్టంగా విఫలమయ్యానని ఆయన వాపోయారు. ఈ మేరకు ఒక వ్యంగ్య, సకిలి రాజీనామా లేఖను సోషల్ మీడియాలో పోస్ట్ చేశారు. మధ్యప్రదేశ్ లోని బాలాఘాట్ జిల్లాలో గిరిజన గ్రామాలకు చెందిన 30 మందికి పైగా పిల్లల అనారోగ్యం బారినపడి మరణించారు. తట్టు, మలేరియా వంటి వ్యాధుల వ్యాప్తి వల్ల వందలాది మంది పిల్లలు అనుపత్రిలో చికిత్స పొందుతున్నారు.కాగా, శనివారం అభిజిత్ దిప్కే ఆయా గిరిజన గ్రామాల్లో పర్యటించారు. మరణించిన గిరిజన పిల్లల కుటుంబాలను ఆయన పరామర్శించారు.

02

సాంప్రదాయ భారతీయ కళలను ప్రోత్సహించాలి

హైదరాబాద్, ట్రైనేట్ న్యూస్, సెప్టెంబర్ 13

సాంప్రదాయ భారతీయ కళలను ప్రోత్సహించాలని ఎంజేఎఫ్, జోన్ చైర్మన్ లయన్ డా. సంగిశెట్టి సత్యనారాయణ అన్నారు. గాయత్రి స్కూల్ ఆఫ్ కూచిపూడి డ్యాన్స్, శ్రీ వేంకటేశ్వర స్వామి టెంపుల్ సంయుక్త వి ఆధ్వర్యంలో కళార్చన పేరిట శాస్త్రీయ నృత్య, సంగీత ప్రదర్శనలు ముసరాంబాగ్ శ్రీ వేంకటేశ్వర స్వామి ఆలయ ప్రాంగణంలో ఘనంగా నిర్వహించారు. కార్యక్రమానికి ముఖ్యఅతిథిగా డా. సంగిశెట్టి సత్యనారాయణ పాల్గొని ప్రముఖ ఫ్యాషన్ డిజైనర్ అర్చన మిశ్రాతో కలిసి జ్యోతి ప్రజ్వలన చేసి కార్యక్రమాన్ని ప్రారంభించారు. ఈ సందర్భంగా ఆయన మాట్లాడుతూ.. భారతీయ శాస్త్రీయ కళల గొప్పతనాన్ని, సాంప్రదాయాలను భావితరాలకు అందించాలని పిలుపునిచ్చారు. గాయత్రి స్కూల్ ఆఫ్ కూచిపూడి డ్యాన్స్ వ్యవస్థాపకురాలు జ్యోతి శేఖర్ విలక్షణమైన కార్యక్రమాలను నిర్వహిస్తూ, కళలు, కళాకారులను ప్రోత్సహించడం అభినందనీయమన్నారు. కార్యక్రమంలో ఆకాశవాణి ప్రోగ్రామ్ ఎగ్జిక్యూటివ్ డా. సాంబశివరావు, జిహెచ్ఎంసి జాయింట్ కమిషనర్ డా. తిప్పర్తి యాదయ్య, అలయ చైర్మన్ వి. పూర్ణచందర్ రావు , గాయత్రి స్కూల్ ఆఫ్ కూచిపూడి డ్యాన్స్ వ్యవస్థాపకురాలు డా. జ్యోతి శేఖర్ తదితరులు పాల్గొన్నారు.



మొదటిపేజీ తరువాయి

పేట్రేగిపోతున్న ఎక్స్‌జే కమిషనర్ అవినీతి అక్రమాలు

ఇటీవల జరిగిన సీబి, ఎస్‌ఐ బదిలీలలో ప్రభుత్వ నిబంధనలకు పాతరేస్తూ, దబ్బులు ఇచ్చిన వారికే మంచి పోస్టింగ్స్ ఇచ్చారని విమర్శించారు. ఆయా పోస్టులను ఒక్కో పోస్టుకు రూ. 30 లక్షల నుంచి రూ. 50 లక్షల వరకు ముడుపులు తీసుకున్నట్లు తమ దృష్టికి వచ్చిందని ఆయన ఆరోపించారు. ఈ అవినీతి బాగాతంలో కమిషనర్ తో పాటు మంత్రి సహాయకులు, గతంలో పనిచేసిన కొందరు ఉన్నతాధికారులు కలిసి ఒక మురగా ఏర్పడి రూ.కోట్లు దండుకున్నారుని మండిపడ్డారు. దీంతోపాటు ఖమ్మం జిల్లా భద్రాచలంలో ఏసీ ఎస్‌సీస్ మెంట్ ఒక గంజాయి కేసును పట్టుకొని పంచనామా రిపోర్టుతో సహా ఇద్దరు నిందితులను సీబికి అప్పగిస్తే, ఎస్సీస్‌లలో అధికారులు ఇచ్చిన పంచనామాను సీబి వింటే, ఇద్దరు నిందితుల్లో ఒక్కరినే చూపించి అధికారుల సంతకాలను తానే ఫోర్వార్డ్ చేసి కోర్టుకు నివేదించారని పేర్కొన్నారు. ఈ ఘటనపై డిప్యూటీ కమిషనర్ విచారణ జరిపి కమిషనర్ కి రిపోర్టు చేస్తే కంటితుడుపు చర్యగా ఎక్స్‌జే సూపరింటెండెంట్ ను అటాచ్ చేయడంతో పాటు సీబిని, కానిస్టేబుల్ ను నెస్టండ్ చేసి చేతులు దులుపుకున్నారని తెలిపారు. ఈ వ్యవహారంలో కూడా సీబిని డిస్మిస్ చేయకుండా కమిషనర్ దాదాపు రూ. కోటి లంచం తీసుకున్నట్లు జోరుగా ప్రచారం సాగుతుందన్నారు. ఫోర్వర్డ్ సంతకాలు చేసిన సీబిపై ఎందుకు ఫోర్వర్డ్ కేసు నమోదు చేయలేదని రాచాల ప్రశ్నించారు. ఈమె గతంలో కూడా పట్టుకున్న గంజాయిని తక్కువగా చూపించి మిగిలిన గంజాయిని అమ్ముకుని

రూ.కోట్లు దండుకున్నారుని అనేక ఆరోపణలు ఉన్నాయన్నారు. ఒకవైపు ప్రభుత్వం ఈగల్ టీమ్ లను ఏర్పాటు చేసి ద్రగ్స్ నివారణ చర్యల కోసం కృషి చేస్తుంటే... ఇలాంటి అవినీతి రాబందుల నుంచి రక్షణ లేకుండా పోతుందని ఆవేదన వ్యక్తం చేశారు. న్యాయస్థానాలను సైతం తప్పుదోవ పట్టించిన అవినీతి అధికారులను కమిషనర్ ఎందుకు కాపాడుతున్నారని ఆయన నిలదీశారు. ఎక్స్‌జే అధికారుల అవినీతి బాగాతానికి సంబంధించిన పూర్తి ఆధారాలు తమవద్ద ఉన్నాయని, త్వరలోనే ముఖ్యమంత్రి రేవంత్ రెడ్డి, విజిలెన్స్ డిజీ ను కలిసి పూర్తి ఆధారాలతో సహా ఫిర్యాదు చేస్తామని, అంతేకాకుండా రాష్ట్ర హైకోర్టును కూడా ఆశ్రయిస్తామని స్పష్టం చేశారు. ఆంధ్ర ప్రాంతం నుంచి వచ్చి తెలంగాణను బ్రష్టు పట్టిస్తున్న కమిషనర్ హరికిరత్ ను తిరిగి ఆంధ్ర ప్రాంతానికి సాగనంత వరకు బీసీ పాలిటికల్ జెఎస్ పోగులం సాగిస్తోందని స్పష్టం చేశారు. మరి ఎక్స్‌జే శాఖలో ఇంత జరుగుతున్న కూడా సంబంధిత శాఖ మంత్రి జూపల్లి కృష్ణారావు ఎందుకు మౌనం వహిస్తున్నారని, ఇదంతా మంత్రికి తెలిసి జరుగుతుందా? తెలియకుండా జరుగుతుందా? బహిరంగం చేయాల్సిన అవసరం ఉందని ఆయన డిమాండ్ చేశారు. ఈ సమావేశంలో బీసీ పాలిటికల్ జెఎస్ నాయకులు వివి గౌడ్, మహేందర్ నాయుడు, గోటూరి రవీందర్ గౌడ్, బత్తుల జితేందర్, రేనట్ల మల్లేష్, ముత్యాల వినోద్ సాగర్, కృష్ణప్రసాద్, శ్రీధర్, సిద్ధార్థ తదితరులు పాల్గొన్నారు.

మొదటిపేజీ తరువాయి

విలువలు బతికితేనే బంధాలు బలపడతాయి

రవీంద్ర భారతి, ట్రైనేట్ న్యూస్, సెప్టెంబర్ 13:

ఆస్తులు తరాలకు అందుతాయి.. కానీ విలువలు తరాలను కలుపుతాయి. కుటుంబ బంధాలు క్రమంగా బలహీనపడుతున్న ప్రస్తుత పరిస్థితుల్లో ప్రేమ, అప్యాయత, పరస్పర సహకారంతో ముగ్గురు అన్నదమ్ములు ఐక్యంగా కొనసాగుతున్న పొన్నం కుటుంబం సమాజానికి ఆదర్శంగా నిలుస్తోందని పలువురు వక్తలు కొనియాడారు. వ్యవసాయం, రైతు సంక్షేమం, మానవ సంబంధాలు, కుటుంబ విలువలకు జీవితాంతం ప్రాధాన్యత ఇచ్చిన పొన్నం సత్యయ్య గౌడ్ ఆశయాలను ఆయన కుటుంబ సభ్యులు కొనసాగిస్తున్నారని ప్రశంసించారు. పొన్నం సత్యయ్య గౌడ్ 16వ వర్సంతి సందర్భంగా సందర్భంగా ఆదివారం హైదరాబాద్ రవీంద్రభారతిలో పొన్నం సత్యయ్య చారిటబుల్ ట్రస్ట్, తెలంగాణ ఛాపా సాంస్కృతిక శాఖ ఆధ్వర్యంలో నిర్వహించిన జీవన సాఫల్య పురస్కారాల కార్యక్రమం విలువలకు వేదికగా మారింది.

వ్యవసాయమే గ్రామీణ జీవనానికి ఆధారం

శాసన మండలి చైర్మన్ గుత్తా సుఖేందర్ రెడ్డి మాట్లాడుతూ, గ్రామీణ సమాజంలో వ్యవసాయానికి, రైతుకు ఎంతో ప్రాధాన్యత ఉందన్నారు. వ్యవసాయానికి విలువనిస్తూ రైతు జీవితాన్ని గౌరవించిన వ్యక్తిగా పొన్నం సత్యయ్య నిలిచారని పేర్కొన్నారు. గ్రామీణ ప్రాంతాల్లో ఒకప్పుడు ఉమ్మడి కుటుంబాలు బలంగా ఉండేవి, కుటుంబంలో ఎవరికైనా కష్టం వస్తే మరొకరు అండగా నిలిచేవారని గుర్తుచేశారు. పెద్దలు తమ అనుభవాలను చిన్నవారికి పంచుకోవడం, చిన్నవారు తమ సమస్యలను పెద్దలతో చెప్పుకోవడం ఉమ్మడి కుటుంబ వ్యవస్థ గొప్పతనమన్నారు.

బంధాలు బలహీనమైతే.. సమాజమైనా ప్రభావం

ఉమ్మడి కుటుంబ వ్యవస్థ మన సంస్కృతి, సంప్రదాయాలకు ప్రతీక అని గుత్తా సుఖేందర్ రెడ్డి అన్నారు. ప్రస్తుతం ఉమ్మడి కుటుంబాలు తగ్గిపోతుండటంతో కుటుంబ బంధాలు బలహీనపడుతున్నాయని, దాని ప్రభావం సమాజంపైనా పడుతోందన్నారు. ఒంటరితనం, అసంతృప్తి, కుటుంబ సమస్యల పెరుగుతున్న పరిస్థితుల్లో మానవ సంబంధాలు, కుటుంబ విలువలను కొత్త తరానికి అందించాల్సిన బాధ్యత ప్రతి ఒక్కరిపైనా ఉందన్నారు. పొన్నం సత్యయ్య జీవితం కుటుంబ విలువల, మానవత్వం, వ్యవసాయం పట్ల నిబద్ధతకు నిదర్శనమని చెప్పారు.

పొన్నం కుటుంబం.. విలువలకు ప్రతిరూపం

మంత్రి అడ్లూరి లక్ష్మణ్ కుమార్ మాట్లాడుతూ పొన్నం కుటుంబంతో తనకు ఆత్మీయ అనుబంధం ఉందన్నారు. మంత్రి పొన్నం ప్రభాకర్ ఎప్పుడూ ప్రేమ, ఆప్యాయతలతో అందరినీ పలకరిస్తూ ఉంటారని, కాంగ్రెస్‌లోని ప్రతి కార్యక్రమంలో కార్యకర్తలు, నాయకులను సోదరభావంతో కలుపుకుపోయే నాయకుడిగా ఉన్నారుని చెప్పారు. పొన్నం సత్యయ్య చూపిన మార్గం, కుటుంబ విలువలు నేటికీ కుటుంబంలో కొనసాగుతున్నాయని, ముగ్గురు అన్నదమ్ములు ఐక్యంగా, ప్రేమగా ఉండటం ఎంతో సంతోషాన్ని కలిగించే విషయమన్నారు. కుటుంబ సభ్యుల మధ్య ప్రేమ, ఆప్యాయతలు, పరస్పర సహకారం ప్రతి ఒక్కరికీ ఆదర్శంగా నిలుస్తున్నాయని, తండ్రి ఆశయాలను కుటుంబ సభ్యులు ముందుకు తీసుకెళ్తున్నారని పేర్కొన్నారు. పొన్నం ప్రభాకర్ రాష్ట్రంలో బీసీ, ఎస్సీ, ఎస్టీలతో పాటు పేదలు, బలహీన వర్గాల సంక్షేమం కోసం కృషి చేస్తున్నారని, సామాజికంగా వెనుకబడిన వర్గాల పిల్లలకు విద్య, శిక్షణ, అవకాశాలు కల్పించడంపై ప్రత్యేక శ్రద్ధ చూపుతున్నారని తెలిపారు. ఉన్నత చదువులు, విదేశీ విద్యకు పేద, బలహీన వర్గాల విద్యార్థులకు ప్రభుత్వం అందిస్తున్న అవకాశాలకు మద్దతుగా నిలుస్తున్నారని చెప్పారు. పేదలు, బలహీన వర్గాల కోసం చేస్తున్న సేవల వల్ల ప్రభాకర్‌కు రాష్ట్రవ్యాప్తంగా గుర్తింపు లభిస్తోందని, ప్రజల పట్ల ఉన్న ప్రేమ, సేవాభావమే అందుకు కారణమన్నారు.

'జై తెలంగాణ' నినాదం నుంచి మంత్రి స్థాయికి

మంత్రి వివేక్ వెంకటస్వామి మాట్లాడుతూ తెలంగాణ ఉద్యమ సమయంలో ఢిల్లీలో కేంద్ర ప్రభుత్వంపై ఒత్తిడి తీసుకురావడంలో పొన్నం ప్రభాకర్ కీలక పాత్ర పోషించారని గుర్తుచేశారు. యువజన కాంగ్రెస్‌లో పోరాట స్ఫూర్తిని నింపి, ఎక్కడ ఉద్యమం జరిగినా ముందుండేవారని తెలిపారు. పార్లమెంట్‌లోనూ బలంగా 'జై తెలంగాణ' నినాదాన్ని వినిపించారని అన్నారు. ఆ పోరాట స్ఫూర్తి, ప్రజల పట్ల నిబద్ధతతో పొన్నం సత్యయ్య విలువల ప్రభావం కనిపిస్తోందన్నారు.

రైతు గౌరవమే నాకు దక్షిణ గౌరవం

వ్యవసాయ పురస్కార గ్రహీత, వ్యవసాయ కమిషన్ చైర్మన్ ఎం. కోదండరెడ్డి మాట్లాడుతూ తనకు దక్షిణ పురస్కారం వ్యక్తిగత గౌరవం కాదని, తెలంగాణ రైతులకు దక్షిణ గౌరవమన్నారు. తాను

వ్యవసాయ కుటుంబం నుంచి వచ్చానని, చిన్ననాటి నుంచే వ్యవసాయంతో అనుబంధం ఉందన్నారు. రైతుల అప్పులు, ప్రకృతి వైపరీత్యాలు, కొలు రైతులు, చిన్న రైతులు ఎదుర్కొంటున్న ఆర్థిక ఇబ్బందులను ప్రస్తావించారు. రైతులు సంఘటితంగా ఉండాలైన అవసరం ఉందని, రైతు సంఘాలు, ఎఫ్‌ఎస్‌ఎల్ ద్వారా తమ హక్కులను కాపాడుకోవాలని సూచించారు.

బందీ ఏడాది నుంచి వ్యవసాయానికి పురస్కారం

మంత్రి పొన్నం ప్రభాకర్ మాట్లాడుతూ తండ్రి పొన్నం సత్యయ్య జ్ఞాపకార్థం ప్రతి ఏడాది వివిధ రంగాల్లో విశిష్ట సేవలందిస్తున్న వారిని గుర్తించి సత్కరిస్తున్నారమని తెలిపారు. గత ఏడాది వ్యవసాయ శాఖ మంత్రి తుమ్మల నాగేశ్వరరావు సూచనతో ఈ ఏడాది వ్యవసాయ శాఖ మంత్రి తుమ్మల నాగేశ్వరరావు సూచనతో ఈ ఏడాది వ్యవసాయ రంగాన్ని కూడా పురస్కారాల్తో చేర్చామని చెప్పారు. వ్యవసాయ రంగంలో రైతుల సమస్యల కోసం, వ్యవసాయ అభివృద్ధి కోసం పోరాడుతున్న ఎం. కోదండరెడ్డిని ఎంపిక చేసినట్లు తెలిపారు. సాహిత్య రంగంలో వెలిచాల కొండల్‌రావు, జానపద కళారంగంలో గొట్టె కనకమ్మలను కొనసాగిస్తున్నామని తెలిపారు.సాహిత్య పురస్కార గ్రహీత వెలిచాల కొండల్‌రావు మాట్లాడుతూ, ప్రజల భాగస్వామ్యం, అభిప్రాయాలు, ఆలోచనలకు ప్రజాస్వామ్యంలో ఎంతో ప్రాధాన్యత ఉందన్నారు. భిన్నమైన భావాలు, సిద్ధాంతాలకు చెందిన వ్యక్తులు ఒకే వేదికపై కలవడం ప్రజాస్వామ్య స్ఫూర్తికి నిదర్శనమన్నారు.

తల్లిదండ్రులు ఇచ్చేది ఇన్ని కాదు.. విలువలు

తల్లిదండ్రులు పెద్దగా చదువుకోకపోయినా తమకు విద్య, క్రమశిక్షణ, విలువలు, సామాజిక బాధ్యతలను నేర్పించారని పొన్నం ప్రభాకర్ అన్నారు. రైతు కుటుంబం నుంచి వచ్చిన తమకు వ్యవసాయం విలువ, రైతు కష్టం తెలుసునని పేర్కొన్నారు. తండ్రి పేరుతో కార్యక్రమాన్ని కొనసాగించడం ద్వారా ఆయన ఆశయాలను భవిష్యత్ తరాలకు అందించాలన్నదే తమ ఉద్దేశమన్నారు.

తండ్రి కష్టం.. పిల్లల విజయలుగా

టీపీసీసీ అధ్యక్షుడు మహేశ్ కుమార్ గౌడ్ మాట్లాడుతూ పొన్నం సత్యయ్య తన జీవితాన్ని వ్యవసాయంతో పాటు పిల్లల భవిష్యత్తు కోసం అంకితం చేశారని అన్నారు. ఉదయం నుంచి సాయంత్రం వరకు వ్యవసాయ పనులు చేస్తూనే పిల్లలను ఉన్నతంగా చదివించాలనే దూరదృష్టితో వ్యవహరించారని తెలిపారు. ఆయన ముగ్గురు కుమారులు వివిధ రంగాల్లో రాణించడం తండ్రి కష్టం, విలువలకు ప్రతిఫలమన్నారు.

ఆస్తులకంటే విలువలే గొప్ప వారసత్వం

మొదటిపేజీ తరువాయి

మొదటిపేజీ తరువాయి

రేవంత్ స్కచ్

సినిల్లలో కేటీఆర్కు షాక్ ఇచ్చేలా రేవంత్ ప్లాన్

వచ్చే అసెంబ్లీ ఎన్నికల్లో సినిల్లలో కేటీఆర్కు షాక్ ఇచ్చేలా ఇప్పటి నుంచే సీఎం రేవంత్ పావులు కదపనున్నారు. ఎట్టి పరిస్థితుల్లో అక్కడ కేటీఆర్ గెలిచే అవకాశం లేకుండా పాలిటికల్ ఇప్పటి నుంచే గ్రౌండ్ వర్క్ స్టార్ట్ చేయడం మీద సీఎం దృష్టి సారించారు. ఈసారి ఎన్నికల తర్వాత బీఆర్ఎస్ కు ప్రధాన ప్రతిపక్ష స్థానం లేకుండా చేస్తానని, కాంగ్రెస్ 90 సీట్లు గెలిచి మళ్లీ అధికారంలోకి రావడం ఖాయమని సీఎం రేవంత్ రెడ్డి పలు మార్లు వ్యాఖ్యానించారు. కేటీఆర్ ను మరోసారి సినిల్లలో గెలవనీయకుండా చేసి లక్ష్యంతోనే ప్రత్యేకంగా ఆ సెగ్మెంట్ పై సీఎం ఫోకస్ పెట్టనున్నారు. బతుకమ్మ వీరల గోల్కల్ మొదలు అనేక విషయాల్లో సినిల్ల అంశాన్ని ప్రస్తావించి కేటీఆర్ ఇమేజ్ ను ప్రజల్లో ద్యామేజ్ చేయాలని కాంగ్రెస్ భావిస్తున్నది. నేరక్ష ఇసుక మాఫియా ఆగడాల మొదలు దళితులను లారీలతో కాక్స్ చంపించారన్న ఆరోపణల వరకు అన్నింటినీ సినిల్ల సభ వేదికగా సీఎం ప్రస్తావించే అవకాశమన్నది. ఇటీవల నకిరేకల్లో జరిగిన సభ వేదికగా కేటీఆర్కు హరిత్రావుకు ఓపెన్ చాలెంజ్ చేసినసీఎం రేవంత్ రెడ్డి కాచుకో అంటూ వారిని హెచ్చరించారు. ఇలాంటి పరిస్థితుల్లో ఈ నెల చివర్లో జరిగే సినిల్ల బహిరంగసభను సీఎంతో పాటు కాంగ్రెస్

ప్రతిష్టాత్మకంగా తీసుకున్నది. ఉమ్మడి కరీంనగర్ జిల్లాకు చెందిన మంత్రులు శ్రీధర్ బాబు, పొన్నం ప్రభాకర్, అడ్లూరి లక్ష్మణ్ సహా విఐ ఆది శ్రీనివాస్, ఎమ్మెల్యేలు భారీ స్థాయి ఏర్పాట్లు చేయడంపై దృష్టి పెట్టనున్నారు.

సినిల్ల, సిద్దిపేట సిద్దిపేట్ స్పెషల్ ఫోకస్

గత ప్రభుత్వం చాలా నియోజకవర్గాలను నిర్లక్ష్యం చేసి కేవలం గజ్జెల్, సిరిసిల్ల, సిద్దిపేట్లను మాత్రమే అభివృద్ధి చేసిందని ఆ పార్టీ ఎమ్మెల్యేలు, మాజీల్లో బలమైన అభిప్రాయం ఉన్నది.ఇతర నియోజకవర్గాలతో పోలిస్తే ఈ మూడింటికే భారీ స్థాయిలో నిధులు మంజూరయ్యాయని, డెవలప్మెంట్ వర్క్ ఎక్కువగా ఆ మూడు చోట్లే జరిగాయని గత ప్రభుత్వంలోనే చాలామంది ఎమ్మెల్యేలు అసంతృప్తి వ్యక్తం చేశారు. ఇలాంటి పరిస్థితుల్లో 2014-23 మధ్యకాలంలో ఈ మూడు నియోజకవర్గాల్లో ఎక్కడెంత నిధులను ప్రభుత్వం కేటాయించిందో సిరిసిల్ల సభ వేదికగా సీఎం ప్రస్తావించే అవకాశముందని విశ్వాసనీయ వర్గాల సమాచారం. ఇతర నియోజకవర్గాలను నిర్లక్ష్యం చేసి కేవలం ఆ మూడింటిమీదనే ప్రభుత్వం ఎందుకు ఫోకస్ పెట్టిందో, సవతి తల్లి ప్రేమ ఎందుకు చూపించిందో సీఎం తన స్పీచ్ ద్వారా ఎందగట్టే చాన్స్ ఉందని రాజకీయ విశ్లేషకులు భావిస్తున్నారు.

పర్యావరణ హితంగా వినాయక చవితి నిర్వహించాలి -ఎస్పిరాన్డెంట్ ప్రొటెక్షన్ డెవలప్మెంట్ కౌన్సిల్

హైదరాబాద్, ట్రైనేట్ న్యూస్, సెప్టెంబర్ 13:

వినాయక చతుర్థి వేడుకలను పర్యావరణ అనుకూల పద్ధతిలో నిర్వహించుకోవాలని ఎస్పిరాన్డెంట్ ప్రొటెక్షన్ డెవలప్మెంట్ కౌన్సిల్ వ్యవస్థాపక అధ్యక్షులు ఎస్సీహెచ్ రంగయ్య వినాయక భక్తులకు పిలుపునిచ్చారు. సోమవారం నుంచి ప్రారంభమయ్యే వినాయక నవరాత్రుల్లో విగ్రహ ప్రతిష్ఠాపన నుంచి నిమజ్జనం వరకు ప్రతి కార్యక్రమాన్ని పర్యావరణ హితంగా నిర్వహించాలని కోరారు. మట్టి విగ్రహాలను ప్రతిష్ఠించి భారతీయ సంప్రదాయాలను పరిరక్షించాలని, శబ్ద కాలుష్యానికి కారణమయ్యే డిజేలకు దూరంగా ఉండాలని సూచించారు. ప్రతిరోజూ భక్తి పాటలు, భజనలతో నవరాత్రులను కొనసాగించేలా మంటపాల నిర్మాహకులు చర్యలు తీసుకోవాలని విజ్ఞప్తి చేశారు.సాధ్యమైనంత వరకు ఇంటివద్దే నిమజ్జనం చేసుకునేలా ప్రణాళిక చేసుకోవాలని రంగయ్య సూచించారు. భక్తి తత్వానికి విరుద్ధంగా నిమజ్జనం పేరుతో చెరువులు, కుంటలు, ఇతర నీటి వనరులను కాలుష్యం చేయవద్దని కోరారు. పర్యావరణ పరిరక్షణకు అనుగుణంగా నిమజ్జన కార్యక్రమాలు జరిగేలా ప్రభుత్వం కూడా తగిన చర్యలు చేపట్టాలని, భక్తులు, మంటపాల నిర్మాహకులు, ప్రభుత్వ విధాగాలు సమన్వయంతో పనిచేసి పర్యావరణ హిత వినాయక నవరాత్రులకు కృషి చేయాలని ఆయన కోరారు.



విలువలకు వేదికగా.. సేవలకు గుర్తింపుగా

పొన్నం సత్యయ్య జీవన సాఫల్య పురస్కారాలు--2026లో వ్యవసాయ రంగానికి ఎం. కోదండరెడ్డి, సాహిత్య రంగానికి వెలిచాల కొండల్‌రావు, జానపద కళారంగానికి గొట్టె కనకమ్మలను ఎంపిక చేశారు. ఒక్కొక్కరికీ జ్ఞాపికతో పాటు రూ.50 వేల నగదు పురస్కారం అందించారు. కార్యక్రమంలో ఎమ్మెల్యేలు ఈర్లపల్లి శంకరయ్య, నవీన్ యాదవ్, కవ్వంపల్లి సత్యనారాయణ, మేడిపల్లి సత్యం, ప్రొఫెసర్ హరగోపాల్, మాజీ ఎమ్మెల్యే రాములు నాయక్,వివిధ కార్పొరేషన్ చైర్మన్లు, బీసీ సంక్షేమ శాఖ కార్యదర్శి బాలమాయాదేవి, అధికారులు, ప్రజాప్రతినిధులు, పొన్నం కుటుంబ సభ్యులు, అభిమానులు, సాహిత్య, కళా, వ్యవసాయ రంగాలకు చెందిన ప్రముఖులు పాల్గొన్నారు.

ఈ సందర్భంగా సోపల్ మీడియా ఇన్‌ఫ్యుయెన్సర్ అయిన మహేశ్ అభిజిత్ దీపే కారు వద్దకు వచ్చింది. శవ రాజకీయాలు చేయడానికి వచ్చారా? అని ఆమె ప్రశ్నించింది. అలస్యంగా సందర్శించడంపై ఆ యువతి నిలదీసింది. తన పర్సనల్ అలస్యానికి అభిజిత్ దీపే క్షమాపణలు చెప్పారు. మంత్రగా ప్రశ్నలు లేవనెత్తడంతో సీజీపీ కార్యకర్తలు ఆయనను మరో కారులో అక్కడి నుంచి తరలించారు.మరోవైపు బాధిత గిరిజన కుటుంబాల పరామర్శపై సోపల్ మీడియా ఇన్‌ఫ్యుయెన్సర్ తనను హేశన చేయడంపై అభిజిత్ దీపే వ్యంగ్యంగా స్పందించారు. ఆదివారం సోపల్ మీడియాలో ఒక వ్యంగ్య నకిలీ 'రాజీనామా లేఖ'ను ఆయన

పోస్ట్ చేశారు. మధ్యప్రదేశ్ సీఎం మోహన్ యాదవ్ నేతృత్వంలో బీజేపీ ప్రభుత్వంపై ఆయన విమర్శలు గుప్పించారు. 'మధ్యప్రదేశ్ ముఖ్యమంత్రి పదవికి నేను తక్షణమే రాజీనామా చేస్తున్నా. మధ్యప్రదేశ్ ప్రజలకు సేవ చేసే అవకాశం ఇచ్చినందుకు గౌరవనీయ ప్రధానమంత్రి నరేంద్ర మోదీకి ధన్యవాదాలు. ఆ అవకాశంలో నేను స్పష్టంగా విఫలమయ్యాను' అని అందులో పేర్కొన్నారు.కాగా, అధికారిక చిహ్నం, సీఎంవో చిరునామా, సంతకంతో సహా అసలైనదిగా కనిపించేలా మధ్యప్రదేశ్ గవర్నర్ మంగుభాయ్ పటేల్‌ను ఉద్దేశించి రాసిన ఈ నకిలీ రాజీనామా లేఖను అభిజిత్ దీపే సోపల్ మీడియాలో షేర్ చేశారు. గిరిజన

పిల్లల మరణాలకు తానే బాధ్యత వహిస్తున్నట్లు అందులో ప్రకటించారు. 'బాలాఘాట్‌లో 30 మందికి పైగా గిరిజన పిల్లలు మరణించిన తర్వాత, సీఎం పదవిలో కొనసాగడానికి నా అంతరాత్మ అంగీకరించడం లేదు' అని పేర్కొన్నారు.అయితే గిరిజనల నిరసనల తర్వాత పరిహారాన్ని రూ. 2 లక్షల నుంచి రూ. 4 లక్షలకు పెంచారని అభిజిత్ దీపే ఆ లేఖలో విమర్శించారు. ఒకలేక మంత్రులు లేదా ఎమ్మెల్యేల పిల్లలైతే ఇదే పరిహారం సరిపోతుందని భావించేవారా? అని ప్రశ్నించారు. ఆరోగ్య శాఖ అధికారులను బాధ్యులను చేయడంలో ప్రభుత్వం విఫలమైందని ఆరోపించారు. ఆరోగ్యం, శాగునీరు, విద్య, ఇతర రంగాలలో రాష్ట్ర

ప్రభుత్వం విఫలమైన తీరును ఈ వ్యంగ్య రాజీనామా లేఖలో ఆయన ఎత్తిచూపారు.మరోవైపు గిరిజన పిల్లల మరణాలపై దాఖలైన పీఠీషన్‌పై మధ్యప్రదేశ్ హైకోర్టు కూడా సీరియస్‌గా స్పందించింది. తాగునీరు, పారిశుధ్యం, పోషకాహార లోప నివారణ చర్యలపై ఆందోళన వ్యక్తం చేసింది. ఆ రాష్ట్ర ఆరోగ్య శాఖ, మహిళా శిశు అభివృద్ధి శాఖ, బాలాఘాట్ కలెక్టర్, ఇతర అధికారుల స్పందన కోరింది.